

19th November 1963]

இருப்பதுதான். ஆகவே வாடகைக் கட்டணத்தைக் குறைக்க அரசாங்கத்திற்கு உத்தேசம் உண்டா என்று அறிய விரும்புகிறேன்.

கனம் திரு. கோ. பூவராகன் : கனம் அங்கத்தினர் இந்தச் சுற்றுலா மாளிகைக்குச் சென்று தங்கியிருக்கமாட்டார் என்று நினைக்கிறேன். காரணம் இங்கெல்லாம் மிகக் குறைந்த கட்டணம் தான் வசூலிக்கப்படுகிறது. கட்டணம் அதிகமாக உள்ளது என்று இதுவரை எந்தத் தரப்பில் இருந்தும் புகார் அரசாங்கத்திற்கு வரவில்லை.

திரு. இரா. நெடுஞ்செழியன் : கனம் அவைத் தலைவர் அவர்களே, எல்லா மாவட்டங்களின் தலை நகரத்திலும் சுற்றுலா மாளிகைகள் இருக்கவேண்டியதன் அவசியத்தை சர்க்கார் உணர்ந்து தலைநகரத்தோறும் ஏற்படுத்த திட்டம் வகுப்பார்களா?

கனம் திரு. கோ. பூவராகன் : எங்கெங்கே கட்டவேண்டுமோ அங்கெல்லாம் கட்டி வருகிறோம். எத்தகைய இடங்களில் கட்டப்பட்டு வருகிறது என்பதைப் பற்றிச் சொல்லியிருக்கிறேன். அதில் சம்பந்தப்பட்டதாக இருந்தால் கவனிக்கப்படும்.

செயற்கை வைரத் தொழிலாளர்

\* 280 கேள்வி.—திரு. க. ர. நல்லசிவம் : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தற்போது வேலையிழந்துள்ள செயற்கை வைரத் தொழிலாளர்கள் வேலை வாய்ப்புக்கள் கோரி விண்ணப்பித்துள்ளனரா?

(இ) எத்தனை (1) ஸ்தாபனங்கள் (2) தனியார்கள் விண்ணப்பித்துள்ளனர்?

(உ) சர்க்கார் எடுத்துக்கொண்டுள்ள நடவடிக்கைகள் என்ன?

கனம் திரு. எம். பக்தவத்சலம் : (அ) ஆம். வேலையிழந்துள்ள செயற்கை வைரத் தொழிலாளர்கள் பலர் வேலை வாய்ப்புகள் கோரி எம்ப்ளாய்மென்ட் ஆபீசில் தங்கள் பெயர்களைப் பதிவு செய்துகொண்டுள்ளனர்.

(இ) ஐந்து ஸ்தாபனங்கள் வேலை வாய்ப்பு கோரி எம்ப்ளாய்மென்ட் ஆபீசுக்கு எழுதியுள்ளன. 1,300 தொழிலாளர் எம்ப்ளாய்மென்ட் ஆபீசில் தங்கள் பெயரைப் பதிவு செய்திருக்கிறார்கள்.

(உ) எம்ப்ளாய்மென்ட் ஆபீசு 91 பேரை வேலைக்குச் சிபாரிசு செய்தது. ஆனால், ஒருவருக்கு மட்டும் தான் வேலை கிடைத்தது.

திரு. க. ர. நல்லசிவம் : செயற்கை வைரத் தொழிலாளர்களுக்கென திருச்சி, சோவை ஜில்லாக்களில் செயற்கை வைரத் தொழிலாளர் கூட்டுறவுச் சங்கங்கள் இரண்டு இருக்கின்றன. குறைக்கப்பட்ட அகை மீண்டும் நடத்த சர்க்கார் ஏதாவது உதவி செய்ய முடியுமா?

[19th November 1963]

கனம் திரு. எம். பக்தவத்சலம் : தனிக் கேள்வி வேண்டும்.

திரு. வை. சங்கரன் : சிபார்சு செய்யப்பட்ட 91 பேரில் ஒருவரைத் தவிர மற்றவர்களின் விண்ணப்பங்கள் தள்ளப்பட்டதற்கு காரணம் என்ன?

கனம் திரு. எம். பக்தவத்சலம் : அதில் பெரும்பாலோர் படிப்பு இல்லாதவர்கள். அதுதான் முக்கிய காரணம். 25 வயதிற்குக் கீழ்ப்பட்டவர்களில் 707 பேர்கள் இல்லிட்டரேட்ஸ். 25-ல் இருந்து 45 வயது வரை உள்ளவர்களில் 853 பேர்கள் இல்லிட்டரேட்ஸ். 45 வயதிற்கு மேற்பட்டவர்களில் 80 பேர்கள் இல்லிட்டரேட்ஸ். 'பர்ஸ்ட் பார்ம் டு தேர்ட் பார்ம்' பாஸ் செய்தவர்கள் 25 வயதுக்கு உட்பட்டவர்கள் 43 பேர்கள். 45 வயது வரை உள்ளவர்கள் 50 பேர்கள். படிப்பு மிகக் குறைவாக இருப்பதால்தான் இவர்களை இந்த வேலைகளுக்கு எடுத்துக் கொள்ள முடியவில்லை.

திரு. வை. சங்கரன் : பொதுவாக வைத் தொழில், நகத் தொழில் போன்றவைகளில் ஈடுபட்டவர்கள் அத்தொழில்களை பரம்பரையாக செய்து வருவதால் அதிகப் படிப்பு இல்லாதவர்களாக இருப்பதால் அரசாங்கம் அவர்களுக்கு படிப்பு சம்பந்தமான விதிகளைத் தளர்த்தி அவர்களை வேலைக்கு எடுத்துக் கொள்ள ஏற்பாடு செய்யுமா என்று அறிய விரும்புகிறேன்.

கனம் திரு. எம். பக்தவத்சலம் : ஒரு வேலைக்குத் தகுதியான படிப்பு வேண்டும். படிப்பு விதிகளைத் தளர்த்துவதைவிட அவர்களுக்குத் தகுதியான வேலை ஏதாவது பார்த்துக் கொடுக்கலாம்.

செகண்டரி கிரேடு ஆசிரியர்கள்

\* 281 கேள்வி.—திரு. கி. நாராயணசாமி பிள்ளை : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருத்தியமைக்கப்பட்ட புதிய கல்வித் திட்டப்படி ஹைஸ்கூல்களில் கீழ் வகுப்புகளில் 1963-64 கல்வியாண்டில், பரைய 1, 2, 3 பரங்களுக்கு பதிலாக, இரண்டே வகுப்புகள் (VI and VII Standards) இருக்குமாதலால் அதன் காரணமாக ராஜ்யம் முழுவதிலும் பாதிக்கப்படும் செகண்டரி கிரேடு ஆசிரியர்களுக்கு அரசாங்கம் என்ன வகையில் நிவாரணமளிக்க திட்டமிட்டிருக்கிறது?

THE HON. SRI M. BHAKTAVATSALAM : Under the Re-organization proposals given effect to from 1963-64, there will be three standards at the upper primary stage, viz., Standards VI, VII and VIII corresponding to the old Forms I, II and III, and not two standards only as assumed by the Member. Hence secondary grade teachers will not be affected by the re-organization.